
Shrimad Bhagavadgita Ashtottarashata Nama Stotram

श्रीमद्भगवद्गीताष्टोत्तरशतनामस्तोत्रम्

Document Information



Text title : Shrimad Bhagavadgita Ashtottarashata Nama Stotram

File name : bhagavadgItAShTotttarashatanAmastotram.itx

Category : giitaa, aShTotttarashatanAma, stotra, gItA

Location : doc_giitaa

Proofread by : Narendran Madathil

Description/comments : See corresponding nAmAvalI

Latest update : July 20, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 21, 2026

sanskritdocuments.org

श्रीमद्भगवद्गीताष्टोत्तरशतनामस्तोत्रम्



ॐ गीता गोविन्दहृद्गङ्गा गुरुगेया गिरामृता ।
गायत्री गोपिता गूढा गुडाकेशार्तिहारिणी ॥ १ ॥
मधुसूदनमुखाम्भोजसुधा सर्वार्थमञ्जरी ।
महाभारत-मध्यस्था मुकुन्दघनदामिनी ॥ २ ॥
हरिश्चङ्कृतचिद्वीणा त्रिषद्वन्त्रीवरस्वरा ।
प्रस्थानप्रमुखा प्रत्यग्दीपिका प्रणवात्मिका ॥ ३ ॥
प्रपत्यङ्कुरिता सीता सत्या कृष्णाब्जशारदा ।
कृष्णापतिसमुद्धर्त्री कार्पण्याधिमहौषधी ॥ ४ ॥
अम्बा चिन्त्यपदा मात्रा चिन्मात्रा नन्दवर्षिणी ।
अष्टादशभुजा दुर्गाऽध्यात्मशस्त्रास्त्रधारिणी ॥ ५ ॥
वरदाऽभयदा ज्ञानमुद्रा मन्त्राक्षमालिका ।
वेणुगानरता शूल-शङ्ख-चक्र-गदा-धरा ॥ ६ ॥
विद्याकुम्भोल्लसत्पाणिः बाणकोदण्डमण्डिता ।
करताललयोपेता पद्मपाशाङ्कुशच्छविः ॥ ७ ॥
अनुष्टुप्सङ्कुला नानाछन्दालङ्कारसुन्दरी ।
इन्द्रोपेन्द्रसंवलिता चोपजातिसुसज्जिता ॥ ८ ॥
विपरीतवृत्तियुक्ता वर्णमङ्गलविग्रहा ।
व्यासप्रिया व्यसनहा वासुदेवप्रसादजा ॥ ९ ॥
विषादघ्नी विरागिणी विद्या व्यामोहनाशिनी ।
विनेयवत्सला श्रेया निश्चितार्थ-प्रकाशिनी ॥ १० ॥
देहीदेहविवेकाढ्या बुद्धिद्वयविलासिनी ।
निर्वन्द्धा नित्य सत्त्वस्था निःस्पृहा संशयापहा ॥ ११ ॥

ब्राह्मीस्थितिः स्थितप्रज्ञा ब्रह्मस्पर्शसुखास्पदा ।
ब्रह्मयोनिर्यज्ञमयी ब्रह्मनिर्वाणदायिनी ॥ १२ ॥
कर्मान्ता कामहा काम्या सौम्या योगत्रयाश्रया ।
धर्मक्षेत्रोद्भवा धर्म्या ध्यानस्था भक्ति निर्झरी ॥ १३ ॥
ज्ञानविज्ञानसोपाना दिव्यस्मरणसन्ततिः ।
राजविद्या राजगुह्या प्रत्यक्षा सुलभागतिः ॥ १४ ॥
विभूतिभूषितानन्ता विश्वरूपप्रदर्शिनी ।
अद्वेष्टृत्वादिसन्दोहा क्षेत्रक्षेत्रज्ञपालिनी ॥ १५ ॥
गुणज्ञा त्रिगुणातीता क्षराक्षरविमर्शिनी ।
पुरुषोत्तमपरा पूर्णा कृतकृत्यपदप्रदा ॥ १६ ॥
दिव्यसम्पत्प्रसूदिव्या शरणागतिधर्मिणी ।
संन्यासरसिका मुक्ता सर्वपापप्रमोचिनी ॥ १७ ॥
श्रीशङ्करादृताऽद्वैता श्रीनिवासनिवासभूः ।
सर्वशास्त्रमयी संवित् स्मृतिः समरसाकृतिः ॥ १८ ॥
योगेश्वरानन्दकरी गीतां भगवतीं सदा ।
ये स्तुवन्त्यनया भक्त्या यान्ति परमागतिम् ॥ १९ ॥
इति श्रीमद्भगवद्गीताष्टोत्तरशतनामस्तोत्रं सम्पूर्णम् ।

Proofread by Narendran Madathil

——
Shrimad Bhagavadgita Ashtottarashata Nama Stotram

pdf was typeset on July 21, 2026

——
Please send corrections to sanskrit@cheerful.com

